



राष्ट्रिय मानव अधिकार आयोग National Human Rights Commission of Nepal

केन्द्रीय कार्यालय (Central Office)
हरिहर भवन, पुल्चोक, ललितपुर (Pulchowk, Lalitpur, Nepal)



प्रेस विज्ञप्ति

(आमसञ्चारका माध्यममा तत्काल उपयोगको लागि)

२०७४ जेठ २९ गते

संवैधानिक कार्यादेशलाई सम्मान गर्न आग्रह

सप्तरीको राजविराजमा यही जेठ २८ गते निर्वाचन आयोगका प्रमुख निर्वाचन आयुक्त अयोधीप्रसाद यादवको सहभागितामा हुन लागेको कार्यक्रम विथोल्ने गरी भएको घटनाप्रति राष्ट्रिय मानव अधिकार आयोगको ध्यानाकर्षण भएको छ ।

आफ्ना विचारहरु राख्ने शान्तिपूर्ण बाटो हुँदाहुँदै एक स्वतन्त्र संवैधानिक निकायका प्रमुखलाई कालो भण्डा देखाउने तथा निर्धारित कार्यक्रम विथोल्ने जस्ता कार्यबाट पारस्परिक सद्भाव, लोकतन्त्रको अभ्यास र मानव अधिकारको सुनिश्चिततामा बल पुग्ने देखिँदैन । कुनै पनि संवैधानिक निकायलाई संवैधानिक कार्यादेश अनुसार स्वतन्त्र र निष्पक्ष रूपमा कार्य गर्न दिने वातावरणको सिर्जना गर्नु सम्बन्धित सबै पक्षको कर्तव्य हुन आउँदछ ।

लोकतन्त्र र मानव अधिकारको जग निर्वाचन नै भएको हुँदा निर्वाचनको वातावरण बनाउन तथा निर्वाचन विरोधी क्रियाकलाप नगर्न, नगराउन आयोग सम्बद्ध सबै पक्षलाई आग्रह गर्दछ । आफ्ना फरक अभिमतलाई संविधान र कानूनसम्मत ढङ्गबाट अभिव्यक्त गर्न तथा फरक मतको सम्मान गर्नुमा नै मानव अधिकारको मर्म अन्तर्निहित रहने भएबाट वार्ता र संवादको ढोका खुल्ला राख्न समेत आयोग सम्बन्धित सबै पक्षलाई आग्रह गर्दछ ।

वेद भट्टराई
सचिव